

Surya Mandala Stotram Lyrics in English

namō:'stu sūryāya sahasraraśmayē
sahasraśākhānvita sambhavātmanē |
sahasrayōgōdbhava bhāvabhāginē
sahasrasaṅkhyāyudhadhāriṇē namaḥ || 1 ||

yanmaṇḍalaṁ dīptikaraṁ viśālaṁ
ratnaprabhaṁ tīvramanādirūpaṁ |
dāridryaduḥkhakṣayaakāraṇaṁ ca
punātu māṁ tatsaviturvarēṇyaṁ || 2 ||

yanmaṇḍalaṁ dēvagaṇaiḥ supūjitaṁ
vipraiḥ stutaṁ bhāvanamuktikōvidaṁ |
taṁ dēvadēvaṁ praṇamāmi sūryaṁ
punātu māṁ tatsaviturvarēṇyaṁ || 3 ||

yanmaṇḍalaṁ jñānaghanantvagamyāṁ
trailōkyapūjyaṁ triguṇātmarūpaṁ |
samastatējōmayadivyarūpaṁ
punātu māṁ tatsaviturvarēṇyaṁ || 4 ||

yanmaṇḍalaṁ gūḍhamatiprabōdhaṁ
dharmasya vṛddhiṁ kurutē janānām |
yatsarvapāpakṣayaakāraṇaṁ ca
punātu māṁ tatsaviturvarēṇyaṁ || 5 ||

yanmaṇḍalaṁ vyādhivināśadakṣaṁ
yadṛgyajuḥ sāmasu sampragītaṁ |
prakāśitaṁ yēna ca bhūrbhavaḥ svaḥ
punātu māṁ tatsaviturvarēṇyaṁ || 6 ||

yanmaṇḍalaṁ vēdavidō vadanti
gāyanti yaccāraṇasiddhasaṅghāḥ |
yadyōginō yōgajuṣāṁ ca saṅghāḥ
punātu māṁ tatsaviturvarēṇyaṁ || 7 ||

yanmaṇḍalaṁ sarvajanaīśca pūjitaṁ
jyōtiśca kuryādiha martyalōkē |
yatkālakālādyamanādirūpaṁ
punātu māṁ tatsaviturvarēṇyam || 8 ||

yanmaṇḍalaṁ viṣṇucaturmukhākhyāṁ
yadaḱṣaraṁ pāpaharaṁ janānāṁ |
yatkālakalpakṣayakāraṇaṁ ca
punātu māṁ tatsaviturvarēṇyam || 9 ||

yanmaṇḍalaṁ viśvasṛjaṁ prasiddhaṁ
utpattirakṣapralaya pragalbham |
yasmin jagatsaṁharatē:’khilaṁ ca
punātu māṁ tatsaviturvarēṇyam || 10 ||

yanmaṇḍalaṁ sarvagatasya viṣṇōḥ
ātmā paraṁ-dhāma viśuddhatattvam |
sūkṣmāntarairyōgapathānugamyāṁ
punātu māṁ tatsaviturvarēṇyam || 11 ||

yanmaṇḍalaṁ vēdavidōpagītaṁ
yadyōgināṁ yōga pathānugamyam |
tatsarva vēdyāṁ praṇamāmi sūryāṁ
punātu māṁ tatsaviturvarēṇyam || 12 ||

sūryamaṇḍalasu stōtram yaḥ paṭhētsatataṁ naraḥ |
sarvapāpaviśuddhātmā sūryalōkē mahīyatē ||

iti śrī bhaviṣyōttarapurāṇē śrī kṛṣṇārjuna saṁvādē
sūryamaṇḍala stōtram |